

## ಭಾರತೀಯ ಕಥೋಲಿಕ್ ಯುವ ಸಂಚಾಲನ್ (ICYM)

ಫಿರ್ಗಜೆಂತ್ಲ್ಯಾ ಯುವಜಣಾಂಕ್ ಸಾಂಗಾತಾ ಹಾಡುನ್, ಯುವಸಕತ್, ಯುವದೆಣಿಂ, ಯುವ ಮುಕೇಲ್ಪಣ್ ಉಜ್ವಾಡಾಕ್ ಹಾಡ್ಲ್ಯಾ ಉದ್ದೇಶಾನ್, ಆಮ್ಚಾ ಫಿರ್ಗಜೆಂತ್ 'ಕಥೋಲಿಕ್ ಯುವ ಸಂಚಾಲನ್' ಮ್ಹಳ್ಳೊ ಸಂಘ್, ಮಾ. ಬಾ. ವಿಕ್ಟರ್ ಸಲ್ಡಾನ್ಡಾಚ್ಯಾ ಸೇವಾ ಅವ್ದೆಂತ್, 1974 ಇಸ್ವೆಚಾ ಅಗೋಸ್ತ್ ಸೊಳಾ ತಾರಿಕೆರ್ ಉಗ್ತಾವಣ್ ಜಾಲೊ. ಪಿ.ಯು.ಸಿ. ಉಪ್ರಾಂತ್ 28 ವರ್ಸಾಂ ಬಿತೆಲ್ಯಾ ಕಾಜಾರ್ ಜಾಯ್ತಾತ್ಲ್ಯಾ ಯುವಜಣಾಂಕ್ ಹಾಂತುಂ ಸಾಂದೆ ಪಣ್ ಘೆಂವ್ಕ್ ಅವ್ಯಾಸ್ ಆಸಾ. ಶ್ರೀ ಲಿಯೊ ಸಿಕ್ವೇರಾ ಪಯ್ಲೊ ಅಧ್ಯಕ್ಶ್ ಜಾವ್ನಾಸ್ಲೊ. ತ್ಯಾ ನಂತರ್ ಸಭಾರ್ ಅಧ್ಯಕ್ಶ್, ಹುದ್ದೆದಾರ್, ಸಲಹೆದಾರ್ ಆನಿ ಸಾಂದ್ಯಾಂಚಾ ವಾವ್ರಾವರ್ವಿಂ ಎದೊಳ್ಚಿಂ ಚಾಳೀಸ್ ಆನಿ ನೋವ್ ವರ್ಸಾಂ ಯಶಸ್ವಿ ಧರಾನ್ ಸಂಪೊವ್ನ್ ಹ್ಯಾ ವರ್ಸಾಂ ಆಪ್ಲೊ ಭಾಂಗಾರೋತ್ಸಾವ್ ಆಚರ್ಸುಂಕ್ ಆಯ್ತೆಂ ಜಾಲಾಂ.

1999 ಸೆಪ್ಟೆಂಬರ್ ಚೊವ್ಡಾ ತಾರಿಕೆರ್, Catholic Bishops Conference of India (CBCI) ಹಾಣಿಂ, ಕಥೋಲಿಕ್ ಯುವ ಸಂಚಾಲನಾಕ್ 'ಭಾರತೀಯ' ಮ್ಹಳ್ಳೆಂ ನಾಂವ್ ಕುಡ್ಲಿಲ್ಲ್ಯಾನ್, ತವಳ್ ಧಾವ್ನ್ ಆಜೂನ್ 'ಭಾರತೀಯ ಕಥೋಲಿಕ್ ಯುವ ಸಂಚಾಲನ್' ಮ್ಹಳ್ಳ್ಯಾ ನಾಂವಾನ್, ಆಮ್ಚೆ ಮಧೆಂ ಆಸಾತ್.

ಮೊಂತಿ ಘೆಸ್ತಾ ವೇಳಾರ್ ಫಿರ್ಗಜೆಗಾರಾಂಕ್ ಖೆಳ್ ಸ್ಪರ್ಧೆ ಮಾಂಡುನ್ ಹಾಡ್ಚೆ, ಉಡುಪಿ ದಿಯೆಸೆಜೆ ಮಟ್ವಾರ್ ಹರ್ಯೆಕಾ ವರ್ಸಾ ಗಾಯಾನ್ ಸ್ಪರ್ಧೊ ಚಲಂವ್ಚೊ, ಕ್ರಿಸ್ಮಸ್ ವೇಳಾರ್ ಇಗರ್ಜೆಂತ್ ಜಯ್ತ್ ಗೊರ್ಡನಾಚೊ ಗೊಟೊ ಕರ್ಚೊ, ಕ್ರಿಸ್ಮಸ್ ಸಂಭ್ರಮ್ ಆಚರಣ್, ಘರಾನ್ ಘರ್ ವಚೊನ್ ಕ್ರಿಸ್ಮಸ್ ಕ್ಯಾರಲ್ಸ್, ಫಿರ್ಗಜೆಂತ್ಲ್ಯಾ ಸಕ್ಡ್ ಸಂಘ್ ಸಂಸ್ಥಾಂಕ್ ಎಕ್ ಕರ್ನ್, 'ಮರಿಯೆಸಂಗಿ ಎಕ್ ಸಾಂಜ್' ಕಾರ್ಯೆಂ ಚಲಂವ್ಚೆ, ಆನಿ ಹಾಂತು ಫಿರ್ಗಜೆಂತ್ಲ್ಯಾ ಪ್ರತಿಭಾವಂತಾಂಕ್ ಮಾನ್ ಕರ್ಚೊ, ಭಾರಾತಾಚೊ ಸ್ವತಂತ್ರೊತ್ಸಾವ್ ಆಚರ್ಸುಂಚೆ, ಅಸಲ್ಯಾ ಪ್ರಮುಕ್ ಕಾರ್ಯಾಂಸಂಗಿ, ವೇಳಾಕಾಳಾಕ್ ಸರಿ ಜಾವ್ನ್ ವಿವಿಧ್ ಶಿಭಿರಾಂ, ಸಮ್ಮೇಳನಾಂ, ಕಾರ್ಯಾಘರಾಂ, ವಿವಿಧ್ ಆಚರಣಾಂ ವರ್ಸಾ ಭರ್ ಚಲವ್ನ್ ಆಸ್ತಾತ್. ಗೆಲೆತ್ಯಾ ವರ್ಸಾ ಐ.ಸಿ.ವೈ.ಎಮ್ ಸಾಂದ್ಯಾನಿಂ ಉಡುಪಿ ದಿಯೆಸಿಜೆ ಹಂತಾರ್ 18 ವೊ ಗಾಯಾನ್ ಸ್ಪರ್ಧೊ ಬೋವ್ ಯಶಸ್ವಿ ರಿತಿನ್ ಚಲವ್ನ್ ವೆಲೊ.

ಪ್ರಸ್ತುತ್ ಹ್ಯಾ ಸಂಘಾಚೆ ಹುದ್ದೆದಾರ್ ಹೆ ಪರಿ ಆಸಾತ್:

ಸಚೇತಕಿ : ಅನಿತ ಡಿಸೋಜ.

ಅಧ್ಯಕ್ಶ್ : ಜೋನ್ನಿರೊಡ್ರಿಗಸ್

ಉಪಾಧ್ಯಕ್ಶ್ : ಹೆನ್ರಿಲ್ ಫೆರ್ನಾಂಡಿಸ್ ಆನಿ ಜೆನಿಶ ಡಿಸೋಜ.

ಕಾರ್ಯದರ್ಶಿ : ವಯನಟ್ ಕ್ರಾಸ್ತಾ

ಸಹ-ಕಾರ್ಯದರ್ಶಿ : ಜೋಯೆಲ್ ಕಸ್ತಲಿನೊ.

ಖಜಾನ್ದಾರ್ : ಜೀವನ್ ಪಿರೇರಾ.

ಬೆಳಾ ಕಾರ್ಯದರ್ಶಿ : ವಿಯೋನ್ ಮತಾಯಸ್

ಸಾಂಸ್ಕೃತಿಕ ಕಾರ್ಯದರ್ಶಿ : ಶೋನ್ ಅರಾನ್ನ ಆನಿ ಜೆನಿಶಾ ಮೆಂಡೋನ್ನಾ

ಪಿ.ಆರ್.ಒ : ಅನ್ನಿಯಾ ಡಿಮೆಲ್ಲೊ.